

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadadhyātmarāmāyaṇē yuddhakāṇḍē indra kṛtaṃ

॥ śrīrāmastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīrāmastōtram ॥

bhajē'haṃ sadā rāmamindīvarābhaṃ
bhavāraṇyadāvānalābhābhidhānam |
bhavānīhrdā bhāvitānandarūpaṃ
bhavābhāvahētuṃ bhavādiprapannam || 1 ||

surānīkaduḥkhaughanāśaikahētuṃ
narākāradēhaṃ nirākāramīḍyam |
parēśaṃ parānandarūpaṃ varēṇyaṃ
hariṃ rāmamīśaṃ bhajē bhāranāśam || 2 ||

prapannākhilānandadōhaṃ prapannaṃ
prapannārtiniḥśēṣanāśābhidhānam |
tapōyōgayōgīśabhāvābhībhāvyaṃ
kapīśādimitraṃ bhajē rāmamitraṃ || 3 ||

sadā bhōgabhājāṃ sudūrē vibhātaṃ
sadā yōgabhājāmadūrē vibhātam |
cidānandakandaṃ sadā rāghavēśaṃ
vidēhātmajanandarūpaṃ prapadyē || 4 ||

mahāyōgamāyāviśēṣānuyuktō
vibhāsīśa līlānarākāravṛttiḥ |
tvadānandalīlākathāpūrṇakarṇāḥ
sadānandarūpā bhavantiha lōkē || 5 ||

ahaṃ mānapānābhimattapramattō
na vēdākhilēsābhimānābhimānaḥ |
idānīm bhavatpādapadmaprasādāt
trilōkādhityābhimānō vinaṣṭaḥ || 6 ||

sphuradratnakēyūrahārābhirāmaṃ
dharābhārabhūtāsuraṇīkadāvam |
śaraccandravaktraṃ lasatpadmanētraṃ
durāvārapāraṃ bhajē rāghavēśam || 7 ||

surādhīsanīlābhranīlāṅgakāntim
virādhādirakṣōvadhāllōkaśāntim |
kirītādiśōbhaṃ purārātilābhaṃ
bhajē rāmacandraṃ raghūṇāmadhīśam || 8 ||

lasaccandrakōṭiprakāśādipīṭhē
samāsīnamaṅkē samādhāya sītām |
sphuraddhēmavarṇāṃ taḍitpuñjabhāsaṃ
bhajē rāmacandraṃ nivṛttārtitandram || 9 ||

|| śrīrāmastōtraṃ samāptam ||